

ఫిలేమోనుకు వ్రాసిన లేఖ

యేసు క్రీస్తు కోసం ఖైదీనైన పౌలును మరియు మన సోదరుడైన తిమోతీయు,

మా ప్రీయ జితపనివాడైన ఫిలేమోనుకు, ²మరియు మన సోదరి అప్పియకు, మనతో సహా పోరాటం సాగిస్తున్న ఆర్థిప్పకు, మీ యింట్లో సమావేశమయ్యే సంఘానికి వ్రాస్తున్న సంగతులు:

³మన తండ్రియైన దేవుడు, మన యేసు క్రీస్తు ప్రభువు మిమ్మల్ని అనుగ్రహించి మీకు శాంతి ప్రసాదించు గాక!

ప్రార్థన, కృతజ్ఞత

⁴కాబట్టి నేను ప్రార్థనలు చేసినప్పడెల్లా నిన్ను జ్ఞాపకం పెట్టుకొని నా దేవునికి కృతజ్ఞతలు చెప్పుకొనుచున్నాను. ⁵యేసు ప్రభువు పట్ల నీకున్న భక్తిని గురించి, భక్తులపట్ల నీకున్న ప్రేమను గురించి నేను విన్నాను. ⁶క్రీస్తు మనకు చేసిన మంచిని నీవు పూర్తిగా అర్థం చేసుకోవాలని, తద్వారా మన విశ్వాసాన్ని నీవు యితరులతో ఉత్సాహంగా పంచుకోగల్గాలని నేను దేవుణ్ణి ప్రార్థిస్తున్నాను. ⁷సోదరా! నీవు భక్తులకు సహాయం చేసి వాళ్ళను ఆనందపరిచావు. కనుక నీ ప్రేమ నాకు చాలా ఆనందమును, తృప్తిని కల్పించింది.

ఒనేసిము కొరకు విజ్ఞప్తి

⁸క్రీస్తు పేరిట నీవు చేయవలసిన కర్తవ్యాలను ఆజ్ఞాపించగల అధికారం నాకున్నా, ⁹నేను ప్రేమతో నీకు విజ్ఞప్తి చేస్తున్నాను. పౌలను నేను, వయస్సు మళ్ళిన వాణ్ణిగా, యేసు క్రీస్తు ఖైదీని. ¹⁰నా కుమారు నితో సమానమైన ఒనేసిము విషయంలో నిన్ను ఒకటి వేడుకొంటున్నాను. నేను ఖైదీగా ఉన్నప్పుడు అతడు నా కుమారుడయ్యాడు. ¹¹గతంలో అతని వలన నీకు ఉపయోగం లేదు. కాని యిప్పుడు అతని వలన నీకూ, నాకూ, యిద్దరికీ ఉపయోగం ఉంది.

¹²నా గుండెలాంటివాడైన అతణ్ణి తిరిగి నీ దగ్గరకు పంపుతున్నాను. ¹³నేను సువార్త కారణంగా ఖైదీగా

ఉన్నాను. ఈ సమయంలో నీ స్థానంలో అతడు నాకు సహాయం చేయాలని నా అభిలాష. కనుక అతణ్ణి నా దగ్గరే ఉంచుకోవాలనుకొన్నాను. ¹⁴కాని నీ అనుమతి లేకుండా నేనిది చేయదలచుకోలేదు. నీవు చేసే ఈ సహాయం నా ఒత్తిడివల్ల కాకుండా నీ యిష్టం ప్రకారం చేయాలని నా ఉద్దేశ్యం.

¹⁵ఒనేసిము నీ మండి కొంతకాలం దూరం అయ్యాడు. చిరకాలం నీ దగ్గర ఉండాలని యిలా జరిగిందేమో. ¹⁶అతడు యిప్పుడు దానుడు మాత్రమే కాదు. క్రీస్తును నమ్మిన మన ప్రీయసోదరుడు. అతడు నాకు చాలా దగ్గరి వాడు. తోటి మనిషిగా, ప్రభువు వల్ల కలిగిన బంధంలో ఒక సోదరునిగా, అతన్ని నీవు యింకా దగ్గరివానిగా భావిస్తావు. ¹⁷నీవు నన్ను నీ భాగస్వామిగా భావిస్తూన్నట్లయితే నాకు స్వాగతం చెప్పినట్లే, అతనికి కూడా స్వాగతం చెప్పు. ¹⁸అతడు నీ పట్ల ఏదైనా అవరాధం చేసే ఉంటే, లేక అతడు నీకు ఏదైనా అప్పు ఉంటే అది నా లెక్కలో వ్రాయు. ¹⁹నేను ఆ అప్పును తీరుస్తానని పౌలు అను నేను నా సహాస్తంతో వ్రాస్తున్నాను. కాని నీవు నీ జీవితంతో సహా నాకు బాకీ ఉన్నావని చెప్పనవసరం లేదు. ²⁰కనుక నా సోదరా! ప్రభువు కోసం దయచేసి నాకీ సహాయం చేయుము. క్రీస్తు కారణంగా మనం సోదరులం కనుక నాకీ తృప్తి కలిగించు. ²¹నీ విధేయతను నాకు నమ్మకం ఉంది. నేను అడిగిన దానికన్నా ఎక్కువే చేస్తావని నాకు తెలుసు. అందుకే నీకు వ్రాస్తున్నాను.

²²మరొక విషయం. అతిథులకోసం ఉంచిన గదిని నా కోసం సిద్ధంగా ఉంచు. నీ ప్రార్థనలు విని దేవుడు నన్ను నీ దగ్గరకు పంపుతాడని ఆశిస్తున్నాను.

²³యేసు క్రీస్తు నిమిత్తం నాతో సహా కారాగారంలో ఉన్న ఏవప్రా నీకు వందనాలు తెలుపమన్నాడు. ²⁴నాతో పని చేస్తున్న మార్కు, అరిస్టార్కు, దేమా, లూకా కూడా నీకు వందనాలు తెలుపుతున్నారు.

²⁵యేసు క్రీస్తు ప్రభువు యొక్క అనుగ్రహం మీ ఆత్మకు తోడుగా ఉండుగాక!